
अधिसूचना 

5 जनवरी 2016 
सं0 22 नि0 सि0 (सिवान) - 11 - 195 / 1994 / 11 — मो0 इफ्तेखार अहमद , तत्कालीन अवर प्रमण्डल 
पदाधिकारी, बाढ़ नियंत्रण अवर प्रमण्डल , सिवान सम्प्रति सेवानिवृत जिन्हें 7 नं0 गोगरा तटबंध के 31वें कि0 मी0 के 
आस -पास 800 फीट में रिभेटमेंट कार्य में अनियमतता के संबंध में प्राप्त परिवाद की जाँच उड़नदस्ता से करायी गयी । 
विभागीय उड़नदस्ता से प्राप्त जाँच प्रतिवेदन के आधार पर उनसे स्पष्टीकरण की माँग की गई । श्री अहमद से प्राप्त 
स्पष्टीकरण की समीक्षा सरकार के स्तर पर की गयी । समीक्षोपरान्त यह पाया गया कि उनके द्वारा विशिष्ट के अनुरूप 
कार्य नहीं कराने एवं गलत भुगतान करने का आरोप प्रमाणित होता है । इस प्रमाणित आरोपों के लिए श्री अहमद को 
विभागीय आदेश सं0 - 29 दिनांक 07.03.95 द्वारा निम्नांकित दण्ड संसूचित किया गया था : 

1. निन्दन की सजा, जिसकी प्रविष्टि उनके वर्ष 1993 - 94 के चारित्री में की जायेगी । 
2. उनकी सात वार्षिक वेतनवृद्धि संचयात्मक प्रभाव से रोकी जाती है । 
3. कमी पाये गये सामानों का मूल्य उनसे वसूल की जायेगी । 

उक्त दण्डादेश को सरकार द्वारा पुर्नसमीक्षोपरान्त क्रमांक (2) द्वारा संसूचित दण्ड को संशोधित करते हुए 
विभागीय आदेश सं0 650 दिनांक 20.04.98 द्वारा " सात वार्षिक वेतनवृद्धि असंचयात्मक प्रभाव से अवरूद्ध " किया गया । 

झारखंड सरकार, जल संसाधन विभाग के पत्रांक 1384 दिनांक 15.03.11 के आलोक में “ कमी पाये गये 
सामानों का मूल्य निर्धारण के संबंध में पुर्नसमीक्षा की गई । पाया गया कि श्री अहमद को उक्त दण्ड उड़नदस्ता अंचल 
द्वारा समर्पित अंतरिम जाँच प्रतिवेदन के आधार पर की गई थी । जिसमें कराये गये Anti Erosion कार्य स्थल पर 

पानी में पूरी तरह डूबे हुये होने के कारण साउण्डींग का सहारा लेकर मापी ली गई थी । उड़नदस्ता अंचल द्वारा बाढ़ 
के बाद कार्य जलमुक्त होने पर उनकी मापी लेकर विभाग को उपसंहारात्मक प्रतिवेदन समर्पित करने की बात कही गई 
थी , लेकिन उड़नदस्ता अंचल द्वारा मापी लेकर उपसंहारात्मक प्रतिवेदन विभाग को समर्पित नहीं किया गया । मामला वर्ष 
1993 - 94 का है, इसलिए अब उपसंहारात्मक प्रतिवेदन प्राप्त कर " कमी पाये गये सामानों का मूल्य निर्धारण संभव नहीं 
है । अतएव सरकार द्वारा वसूलनीय राशि का निर्धारण नहीं हो सकने के कारण " कमी पाये गये सामानों का मूल्य उनसे 
वसूल की जायेगी " को विलोपित करने का निर्णय विभाग द्वारा लिया गया है । 

उक्त निर्णय के आलोक में विभागीय आदेश सं0 29 दिनांक 07.03. 95 द्वारा संसूचित दण्ड क्रमांक (3) “ कमी 
पाये गये सामानों का मूल्य उनसे वसूल की जायेगी " को विलोपित किया जाता है । दण्डादेश की शेष शर्ते यथावत् 
रहेगी । 

बिहार- राज्यपाल के आदेश से, 

गजानन मिश्र, 
विशेष कार्य पदाधिकारी । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

